

Mavoa ni Masela ni Uto ni Cula oti ena iCula ni COVID-19: Veika Mera Kila na iTubutubu kei na iTabagone



Na cava sara mada na mavoa ni masela ni uto?

Na *Myocarditis* (kei na *pericarditis*) e dua na vosa e dau vakayagataki me vakaibalebaletaka na mavoa ni masela e toka wavokita na utoda. Ni yaco qori ena vakilai na mosi ni sereda, dredre meda cegu vakavinaka, eda na vakila tale ga na kena tatuki totolo na utoda. E rawa ni vakavuna na sotia ni yagoda na mavoa qo ni yaco yani e dua na mate me vaka na virus.

Na Mavoa ni Masela ni Uto e sega ni yaco wasoma qai bau dredre toka me veivakaleqai.

E lailai mai na 200,000 na kisi ni mavoa ni masela ni uto e Merika e veiyabaki, e lailai tale ga mai na 2 na pasede me qai veivakaleqai. E sega ni se dua e mate mai na mavoa ni masela ni uto e Merika ni cula oti ena icula ni COVID-19.



- E sega ni veidewavi
- E levu na kisi e sega ni kaukaua sara
- E sega ni levu sara na ka e vakayacori me wali kina na ituvaki qo, e vakabibitaki ga na kena lewai vinaka na ivakatakilakila e basika

E tiko beka e dua na isema ena icula ni COVID-19?

De dua. E bau dredre toka ni yaco na leqa qori ni cula oti e dua, ia e rawa ni yaco. Na mavoa ni masela ni uto e rawa ni yacovi ira tale ga na sega ni cula.

Me vaka ni sega ni rawa ni tukuni se vakadeitaki ni sega ni vakavuna, o ira na timi ni tataqomaki ni Centers for Disease Control and Prevention (CDC, Valenivolavola ni Tarovi ni Matedewa) era vakadeitaka ni “rawa ni rau veisemati” na kena yaco na *myocarditis* kei na *pericarditis* se mavoa ni masela ni uto kei na mRNA ni COVID-19 (e bulia na Moderna kei na Pfizer-BioNTech).

Na cava eso na ivakatakilakila se na veika meu qarauna tiko niu sa cula oti?

Sa vica na kisi e yacovi ira vakalevu na gone kei na itabagone era se bera ni yacova na yabaki 30. E dau qai basika vakalevu na ivakatakilakila qori ni sa oti na ikarua ni cula.

E vakatura gona na CDC vei ira na se qai cula ga ena ikarua ni icula mera qara na nodra veidusimaki na vuniwai ke yacovi ira na ivakatakilakila qo, vakauasivi ni se qai oti ga e dua na macawa nodra cula:



- Mosi na seremu
- Leka nomu icegu
- Vakila ni totolo na tatuki ni uto, sega ni pamu vinaka, se kaukaua na kena pamu

E tutu yadua me qai dau yaco qo. Ia ke yacovi iko eso na ivakatakilakila qo e bibi mo qara sara na veivuke vakavuniwai.

Nanuma tiko ni rawa ni o vakila eso na revurevu lalai, wili kina na matetaka, mosi ni ulu, wawale ni yago, kei na mosi ni isema/masela ni yago, ena imatai ni macawa ni gauna o sa cula kina ena icula ni COVID-19. Ena tekivu manati iko na ivakatakilakila qo ena loma ni tolu na siga ni oti na nomu cula qai sega ni dede sa oti tale.

E se bibi tiko ga mo cula

Na yaga ni icula e uasivia sara na leqataki ni mavoa ni masela ni uto ni sega ni dau yaco vakalevu. E yaga sara na icula ena kena tarovi na mate kei na veimataqali mate, e veitaqomaki tale ga mai na mate vovou e basika mai kina e rerevaki sara.